



AGRA POLICE

"सुरक्षा आपकी, संकल्प हमारा"



प्रेसनोट थाना न्यू आगरा जनपद आगरा।

20.09.2021

थाना न्यू आगरा पुलिस टीम व साइबर टीम द्वारा धोखाधड़ी करते हुए एटीएम कार्ड बदलकर रूपये निकालने वाले शातिर अभियुक्त को किया गया गिरफ्तार, कब्जे से 29 फर्जी एटीएम कार्ड बरामद....

दिनांक 19.09.2021 को चैकिंग के दौरान थाना न्यू आगरा पुलिस को मुखबिर द्वारा सूचना प्राप्त हुयी कि एटीएम कार्ड बदलकर पैसे निकालने वाले गिरोह का सदस्य बिल्लू इस समय थाना क्षेत्र में खड़ा हुआ है।

इस सूचना पर तत्काल कार्यवाही करते हुए बताये स्थान पर पहुंच लोगों के सहयोग से अभियुक्त को गिरफ्तार कर लिया गया। अभियुक्त के कब्जे से 29 फर्जी एटीएम कार्ड व 01 मोबाइल बरामद हुआ। इस सम्बन्ध में थाना न्यू आगरा पर मु0अ0सं0 281/2021 धारा 406/420 भादवि पंजीकृत किया गया।

पूछताछ का विवरण :-

पुलिस टीम द्वारा पूछताछ करने पर अभियुक्त द्वारा बताया गया कि मैं अपने साथी वाहिद पुत्र रहीस के साथ एटीएम के पास खडे होकर इस तरह के लोगो को देखते रहते हैं जो एटीएम की ज्यादा जानकारी नहीं रखते। जब वह एटीएम में पैसे निकालने का प्रयास करते है किन्तु एटीएम चलाने की जानकारी नही होने के कारण हम उनकी मदद का बहाना बनाकर एटीएम कार्ड का पासवर्ड देख लेते हैं। हमारे पास पहले से मौजूद एटीएम कार्ड को दे देते हैं और उनका एटीएम कार्ड अपने पास ले लेते हैं और उनसे कहते हैं कि यह एटीएम कार्ड काम नही कर रहा हैं आप कही और एटीएम से पैसे निकाल लेना। उनके एटीएम से हम कही दूसरी जगह जाकर रूपये निकाल लेते हैं।

दिनांक 18.09.2021 को एटीएम पीएनबी बैंक भगवान टाकीज के पास एक महिला जो एटीएम कार्ड से पैसे निकालने के लिये आयी थी, वह पैसे नही निकाल पा रही थी तो इसी तरह कार्ड बदलकर तीन बार में रू0 25,000/- एटीएम निकाल लिये थे। घटना के दौरान मेरा साथी मदद के लिये एटीएम मशीन के बाहर खडा होकर निगरानी करता रहता है। आज मैं व मेरा साथी इसी तरह से पैसे निकालने के लिए आये थे। शहर में टेढ़ी बगिया, भगवान टाकीज सहित कई स्थानों पर हम दोनों ने घटनाओं को किया है।

➤ गिरफ्तार अभियुक्तगण का विवरण

01. बिल्लू पुत्र इस्लाम निवासी ग्राम चिट्टा थाना सलेमपुर जिला बुलन्दशहर

➤ बरामदगी का विवरण :-

01. 29 फर्जी एटीएम कार्ड।

02. 01 मोबाइल।

➤ आपराधिक इतिहास :-

01. मु0अ0सं0 156 / 15 धारा 420,467,468,471 भादवि थाना छर्ना जनपद अलीगढ।

02. मु0अ0सं0 41 / 19 धारा 420 भादवि थाना गभाना जनपद अलीगढ।

03. मु0अ0सं0 281 / 21 धारा 420 / 406 भादवि थाना न्यू आगरा, आगरा।

➤ पुलिस टीम :-

प्रभारी निरीक्षक श्री भूपेन्द्र सिंह मय टीम थाना न्यू आगरा जनपद आगरा।

मीडिया सेल जनपद आगरा।